

# والدین سات سالہ بچے کو نماز کی ترغیب نہ دیں تو گناہگار ہوں گے؟

مجیب: ابو الفیضان مولانا عرفان احمد عطاری

فتویٰ نمبر: WAT-3024

تاریخ اجراء: 25 صفر المظفر 1446ھ / 31 اگست 2024ء

## دارالافتاء اہلسنت

(دعوت اسلامی)

### سوال

اگر والدین سات سال میں بچوں کو نماز کی ترغیب نہ دیں تو کیا والدین گناہگار ہوں گے؟

بِسْمِ اللّٰهِ الرَّحْمٰنِ الرَّحِیْمِ

الْجَوَابُ بِعَوْنِ الْمَلِکِ الْوَهَّابِ اَللّٰهُمَّ هِدَايَةَ الْحَقِّ وَالصَّوَابِ

جب بچہ سات سال کا ہو جائے تو بچے کے ولی پر واجب ہے کہ اُسے نماز کا حکم دے، اگر نہیں دے گا تو گناہگار ہو

گا۔

در مختار میں ہے "ویؤمر الصبی بالصوم إذا أطاقه ویضرب علیہ ابن عشر كالصلاة فی الأصح."

ترجمہ: جب بچے میں روزہ رکھنے کی طاقت ہو اس وقت اسے روزے کا حکم دیا جائے گا اور دس سال کا ہو تو اصح قول کے مطابق روزہ نہ رکھنے پر اسے مارا جائے گا جیسا کہ نماز کا معاملہ ہے۔

اس کے تحت ردالمحتار میں ہے " (قوله: ویؤمر الصبی) أي یأمره ولیه أو وصیه والظاهر منه الوجوب

و کذا ینھی عن المنکرات لیألف الخیر ویترک الشر، ط" ترجمہ: یعنی اس کا ولی یا ولی کا وصی بچے کو حکم دے

گا اور اس سے ظاہر یہ ہے کہ یہ حکم دینا واجب ہے اور اسی طرح اسے برائیوں سے روکا جائے گا تاکہ نیکی سے مانوس

ہو اور برائی کو چھوڑ دے۔ (الدر المختار ورد المحتار، ج 02، ص 409، دار الفکر، بیروت)

امام اہلسنت الشاہ امام احمد رضا خان رحمۃ اللہ تعالیٰ علیہ فرماتے ہیں: "اور پُر ظاہر کہ یہ احکام حدیث و فقہ میں مطلق و

عام، تو ولی، نابالغ ہفت سالہ یا اس سے بڑے کو اسی وقت ترکِ صوم کی اجازت دے سکتا ہے جبکہ فی نفسہ روزہ اسے

ضرر پہنچائے، ورنہ بلا عذر شرعی اگر روزہ چھڑائے گا یا چھوڑنے پر سکوت کرے گا گناہگار ہو گا کہ اس پر امر یا ضرب

شرعاً لازم اور تارک واجب، بڑھ کار و آثم۔" (فتاویٰ رضویہ، ج 10، ص 346، رضا فاؤنڈیشن، لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّمَ



## *Dar-ul-IftaAhlesunnat (Dawat-e-Islami)*



[www.daruliftaahlesunnat.net](http://www.daruliftaahlesunnat.net)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)